



# عشای

جو کعب عشای کا کہے کریم

کہہ چیز زون سے اپنے حال میں

یہ اعمال ہیں کی شے پادشاہ

کین شہمی جو تاج تیر دل میں

مجزوب رحمۃ اللہ علیہ

# نگاہ کی حفاظت



حکیم الامت مجددِ ملت  
حضرت مولانا محمد اشرف علی تھانوی  
قدس سرہ



ناشر: انجمن احیاء السنہ  
(جسٹریٹ)

نصیر آباد، باغبانپورہ، لاہور پوسٹ کوڈ: 54920

فون: 6551774



نام و عنط : \_\_\_\_\_ نگاہ کی حفاظت  
 واعط : \_\_\_\_\_ حکیم الامت مجدد الملت حضرت مولانا شاہ محمد اشرف علی تھانوی قدس سرہ  
 تسبیل از : \_\_\_\_\_ مولانا انوار الحق صاحب مرحوم امرہی جوڈاٹھلیہ  
 کتابت : \_\_\_\_\_ محمد علی زاہد

ملنے کے پتے

لٹریچر کی ترسیل بذریعہ ڈاک صرف ان پتوں سے ہوتی ہے

## یادگار خانقاہ امدادیہ اشرفیہ

بالمقابل چڑیا گھر شاہراہ قائد اعظم لاہور پوسٹ بکس نمبر: 2074 پوسٹ کوڈ: 54000

فیکس: 042-6370371 فون: 042-6373310

E-mail: khanqahlhr@hotmail.com

انجمن ایجاہ السنہ (جہڑ) ۳ فیض آباد، باغبانپور، لاہور پوسٹ کوڈ: 54920  
 فون: 6551774

خلیفہ مجاز: عارف باللہ حضرت اقدس  
 مولانا شاہ حکیم محمد اختر صاحب ڈاک برکاتہم  
 ڈاکٹر عبدالقیوم  
 اشاعت

رہائش 32 ایچ ٹی بلاک فیض آباد باغبانپور، لاہور • فون: 042-6551774

Mobile: 0300-9489624 E-mail: dramuqueem@yahoo.com

# فہرست

- ۲ — مرض سے اتنی تکلیف نہیں پہنچتی جتنی کہ گناہ سے پہنچتی ہے
- ۲ — بیماری نہ لہنے کے دو طریقے ہیں
- ۳ — جب آدمی مرجاتا ہے تو کوئی مرض نہیں رہتا
- ۳ — حضرت ابو طلحہ رضی اللہ تعالیٰ عنہ کا قصہ
- ۴ — موت مومن کا تحفہ ہے
- ۶ — روح کی بیماریاں بدن کی بیماریوں سے بہت سخت ہیں
- ۶ — بدنگاہی اور بُری نیت کو لوگ ہلکا گناہ سمجھتے ہیں
- ۸ — بزرگوں کی پردہ پوشی
- ۸ — بدنگاہی سے آنکھ بے نور ہو جاتی ہے
- ۹ — شاہ عبدالقادر صاحب حمۃ اللہ علیہ کی حکایت پردہ پوشی کے متعلق
- ۱۰ — بدنگاہی بہت آسان ہے
- ۱۲ — بدنگاہی سے ہم لوگ کچھ پرہیز نہیں کرتے
- خوبصورت انسان کے دیکھنے کی خواہش اور قسم کی ہوتی ہے اور
- پھول وغیرہ کے دیکھنے کی خواہش اور قسم کی
- ۱۲ — ایک عابد کی خوبصورت لڑکے پر نظر پڑنے کا قصہ
- ۱۳ —

- ۱۵ — بزرگوں نے جو عشق مجازی کا امر فرمایا ہے اس کا مطلب
- ۱۶ — ایک بزرگ نے بھینس کا خیال جانے کا حکم دیا تھا
- ۱۹ — خدا تعالیٰ کے غیر پر نظر ڈالنے پر بھاری گناہ ہے
- ۲۱ — ان بزرگ کی حکایت جو پردہ میں بے احتیاطی کرتے تھے
- ۲۲ — مولانا فضل الرحمن صاحب کی حکایت
- ۲۳ — بدنگاہی کا مرض بعض عورتوں میں بھی ہوتا ہے
- ۲۴ — بدنگاہی سے بچنے کا آسان طریقہ
- ۲۵ — ان بزرگ کا قصہ جو مردوں کو بھی نہ دیکھتے تھے
- ۲۵ — بعض بزرگوں نے نگاہ کے گناہ سے بچنے کے لیے جگن میں ہنا اختیار کیا
- ۲۶ — بعض بزرگوں کی حُسن پسند کرنے کے معنی
- پیرناتے کے لائق وہ بزرگ ہیں جن کا ظاہر اور باطن دونوں شرع کے موافق ہوں
- ۲۸ —
- ۳۰ — جیسے بدنگاہی حرام ہے اسی طرح دل سے سوچنا بھی حرام ہے
- ۳۱ — اول درجہ قلب کو روکنا اور اس کا آسان طریقہ
- ۳۲ — دوسرے درجہ کہ آئینہ کے لیے بھی تقاضا پیدا نہ ہو اور اس کا علاج
- ۳۳ — تیسرے درجہ کہ مادہ ہی نہ رہے جس سے تقاضا ہو اور اس کا علاج



## منتخب الرغض البصر عطا ہشتم دعوات عبدیت حصہ دوم

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُ لَهُ وَنُؤْمِنُ بِهِ  
وَنَتَوَكَّلُ عَلَيْهِ وَنَعُوذُ بِاللَّهِ مِنْ شَرِّهِ وَأَنْفُسِنَا وَمِنْ سَيِّئَاتِ  
أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ فَلَا هَادِيَ  
لَهُ وَنَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَنَشْهَدُ أَنَّ  
سَيِّدَنَا وَمَوْلَانَا مُحَمَّدًا عَبْدًا وَرَسُولَهُ صَلَّى اللَّهُ تَعَالَى عَلَيْهِ  
وَعَلَى آلِهِ وَأَصْحَابِهِ وَبَارَكَ وَسَلَّمَ تَسْلِيمًا كَثِيرًا كَثِيرًا - أَقْبَعُدُ

أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ  
خَائِبَةٌ الْآعِينَ وَمَا تُحْفِي الصُّدُورُ ○  
ترجمہ: اللہ تعالیٰ آنکھوں کی خیانت کو جانتے ہیں اور جس شے کو سینے میں چھپاتے  
ہیں اس کو جانتے ہیں - (سورۃ المؤمن، آیت ۱۹، رکوع ۷، پارہ ۲۴)

اس آیت کے متعلق یہ مضمون ہیں -

یہ ایک آیت ہے کہ جس کے لفظ تو بہت نہیں مگر اس کے معنی بہت کچھ ہیں۔ اس  
آیت میں اللہ تعالیٰ نے ہماری ایک برائی بتلائی ہے اور ساتھ ہی اس پر ملامت بھی ہے  
اور اس آیت میں جس برائی کا بیان ہے۔ اس میں لوگ عام طور پر پھنس رہے ہیں۔ اس  
وجہ سے میں اس آیت کو بیان کروں گا کیونکہ مضمون میں سے ہی مرض سے خبردار کیا جاتا  
ہے جس میں لوگ پھنسے ہوئے ہوں، مرض سے میری مراد گناہ ہے۔

مرض سے اتنی تکلیف نہیں پہنچتی جتنی کہ گناہ سے پہنچتی ہے

لوگوں کو  
تعب ہوگا

کہ گناہ کو مرض کیوں کہا بات یہ ہے کہ مرض سے جیسے تکلیف پہنچتی ہے ایسے ہی گناہ سے بھی تکلیف پہنچتی ہے بلکہ گناہ سے جو تکلیف پہنچتی ہے وہ مرض کی تکلیف سے بہت بڑھی ہوئی ہے۔ کیوں کہ مرض سے تو زیادہ سے زیادہ یہ ہوگا کہ مر جاوے گا اور مرنے سے تو بعض وقت اور نفع ہوتا ہے کہ بہت سے جھگڑوں سے چھوٹ جاتا ہے۔ کیوں کہ جس قدر بھی تکلیفیں ہوتی ہیں وہ اسی روح اور جسم کے آپس کے تعلق کی وجہ سے ہوتی ہیں۔ دیکھتے کہ جو بدن سن ہو جاتا ہے اس کو اگر کاٹ بھی ڈالیں تو کچھ تکلیف نہیں اور جس شخص پر فاج گرا ہو تو اس کے جتنے بدن پر فاج کا اثر ہو اس میں آپ چاہے سو تیاں چھو تیاں کچھ بھی تکلیف نہ ہوگی۔ کیوں کہ جو تعلق روح کو بدن سے پہلے تھا اب ویسا تعلق نہیں رہا۔ گو تھوڑا بہت تعلق ہو جس کی وجہ سے وہ حصہ بدن کا گلٹا نظر آتا نہیں جیسے مردہ کا بدن گل جاتا ہے۔ پس جب روح کا تعلق بدن سے بالکل ہی نہ رہے گا تو پھر تکلیف کیونکر ہو سکتی ہے۔

بیماری نہ رہنے کے دو طریقے ہیں

خلاصہ یہ ہے کہ روح جدا ہو جاتی ہے تو کوئی تکلیف نہیں

رہتی اس وقت ایک لطیفہ یاد آیا ایک طبیب کی کسی نے تعریف کی کہ یہ بڑے اچھے حکیم ہیں ان کے علاج سے بیماری ہی نہیں رہی یعنی بیمار ہی نہیں رہتا جو بیماری رہے کیونکہ بیماری نہ رہنے کے دو طریقے ہیں ایک تو یہ کہ بیمار کی بیماری جاتی ہے اور بیمار باقی رہے مرے نہیں بلکہ تندرست ہو جائے اور ایک طریقہ بیماری نہ رہنے کا یہ ہے کہ بیمار ہی چل دے جیسے کسی فیونی کے ناک پر کبھی آکر بیٹھی اس نے اڑا دیا۔ وہ پھر آکر بیٹھی جب کسی بار اڑانے



سے نہ گئی تو اس نے چھری لے کر ناک اڑا ڈالی اور کہا کہ وہ اڑا ہی نہیں رہا جس پر اب ٹیٹھے لگی

خلاصہ یہ ہے کہ جب

آدمی مَر جاتا ہے تو نہ

جب آدمی مَر جاتا ہے تو کوئی مَرَض نہیں لہتا

زکام رہتا ہے نہ کھانسی نہ بخار نہ فکر نہ رنج سب بلائیں اور تکلیفیں دُور ہو جاتی ہیں۔ بالکل آرام چین ہو جاتا ہے۔

آرام کے لفظ پر ایک قصہ یاد آیا کہ

حضرت ابو طلحہ رضی اللہ عنہ کا قصہ

حضرت ابو طلحہ رضی اللہ عنہ اور انکی بیوی ام سلیم، ان دونوں میاں بی بی کی حدیث شریف میں بہت تعریف آتی ہے۔ ایک مرتبہ ان کا ایک بچہ بیمار ہو گیا حضرت ابو طلحہ ہمیشہ آکر بی بی سے اس کا حال پوچھتے ایک دن بچہ انتقال کر گیا حضرت ابو طلحہ رضی اللہ عنہ اس وقت باہر تھے بی بی نے یہ خیال کیا کہ اگر میں اب اس کی خبر کروں تو رات کا وقت ہے نہ کھائیں گے اور نہ نیند آئے گی خواہ مخواہ بیچین ہوں گے اس لیے مناسب یہ ہے کہ اس وقت انہیں خبر ہی نہ کی جائے حضرت ابو طلحہ رضی اللہ عنہ جب باہر سے تشریف لاتے تو موافق عادت کے دریافت کیا کہ بچہ کیسا ہے؟ اب یہ وقت بڑے امتحان کا تھا۔ سچ بولیں تو جو مصلحت سوچتی تھی اس کے خلاف ہوتا ہے اور اگر جھوٹ بولیں تو وہ بڑا بھاری گناہ حقیقت میں انہیں جواب دینے میں بڑی دقت ہوتی لیکن دینداری ایسی چیز ہے کہ عقل اور سمجھ کو بھی زیادہ کر دیتی ہے پس اللہ تعالیٰ نے ان کو جواب سمجھا دیا کہنے لگیں کہ اب تو اس کو آرام ہے اس لیے کہ موت سے بڑھ کر کوئی اور آرام نہیں ہے ایک لطیفہ یاد آیا حضرت ابن عباس رضی اللہ عنہ فرماتے ہیں کہ جب میرے باپ حضرت عباس رضی اللہ عنہ کا انتقال ہو گیا تو جیسی کہ ایک گاؤں کے آدمی نے مجھے

تسلی دمی لیس کسی اور نے نہیں دی سچ یہ ہے کہ دیندار خواہ گاؤں کا ہو یا شہر کا اس کی کچھ دست ہو جاتی ہے۔ اس وجہ سے وہ جو بات کہتا ہے ٹھیک کہتا ہے اس گاؤں والے نے تسلی یہ دمی کہ آپ صبر کیجئے ہم بھی آپ کی وجہ سے صبر کریں گے کیونکہ ہم چھوٹے ہیں اور آپ ہمارے بڑے ہیں اور چھوٹوں کا صبر بڑوں کے صبر کے بعد ہوتا ہے جب بڑے صبر کرتے ہیں تو چھوٹے بھی صبر کرتے ہیں، اور آپ کے والد کے انتقال کرنے سے نہ تو آپ کا نقصان ہوا بلکہ اور نفع ہی ہے اور وہ نفع یہ ہے کہ تم کو ثواب ملا اور وہ ثواب تمہارے لیے حضرت عباس رضی سے بہتر ہے اور تمہارے والد حضرت عباسؓ کا بھی کچھ نقصان نہیں ہوا اس لیے کہ وہ اللہ تعالیٰ سے مل گئے اور اللہ تعالیٰ نے لایا جس کے لیے تم سے بہتر ہے یعنی تمہارے پاس رہنے سے اللہ کے پاس رہنا بہتر ہے۔ یہ اس گاؤں والے نے عجیب بات کہی

**موت مومن کا تحفہ ہے**

حقیقت میں موت ایسی ہی آرام کی چیز ہے حدیث میں آیا ہے کہ موت مومن کا تحفہ ہے اور انسان

کی حالت یہ ہے کہ اس سے بھاگتا ہے وجہ اس کی یہ ہے کہ اس نے اس جہان کو دیکھا نہیں موت ایک ریل گاڑی کی طرح ہے جیسے گاڑی ایک جگہ سے دوسری جگہ پہنچا دیتی ہے اسی طرح اس جہان سے آخرت کے جہان میں پہنچا دیتی ہے۔ جب گاڑی میں بیٹھا بیٹھا ہوتا ہے تو اس کو کچھ خبر نہیں ہوتی کہ میرے لیے وہاں کیا کیا تیار ہو رہا ہے۔ جب ریل سے اسٹیشن پر اتر کے دیکھا کہ وہاں طرح طرح کے سامان ہیں ایک مخلوق استقبال کے لیے کھڑی ہے طرح طرح کی نعمتیں کھانے پینے کی موجود ہیں تو اس وقت جانتا ہے کہ اللہ اکبر یہاں تو ہمارے لیے بڑا سامان ہے اور جہاں سے آیا تھا وہ سب اس کی نظر میں حقیر معلوم ہونے لگتا ہے۔ بلکہ اس کا خیال تک ہی نہیں آتا اسی طرح اس دنیا کا حال ہے کہ اس

وقت یہاں کچھ خبر نہیں لیکن جب یہاں سے کوچ ہو گا تو اللہ نے چاہا تو وہاں دیکھ لیں گے کہ کیسی کنسی نعمتیں ہمارے لیے موجود ہیں۔ ان کے سامنے دنیا کی نعمتوں کی کچھ بھی حقیقت نہیں اور بزرگوں نے تو ظاہری آنکھوں سے یا دل کی آنکھوں سے وہاں کی نعمتوں کو دیکھا ہے اس لیے ان کی نظروں میں دنیا کی کچھ قدر نہیں دنیا آخرت کے مقابلہ میں یہی چھوٹی ہے جیسے ماں کا پیٹ دنیا کے سامنے چھوٹا ہے کہ کچھ بھی حقیقت نہیں رکھتا اور جس طرح بچہ اپنی خوشی سے دنیا میں نہیں آتا اسی طرح آدمی آخرت کے جہاں میں جانا نہیں چاہتا اور جیسے بچہ ماں کے پیٹ کو بھٹتا ہے کہ تمام جہاں یہی ہے اور آگے اس کی نظر ہی نہیں جاتی مگر جب ماں کے پیٹ سے نکلتا ہے تو حقیقت معلوم ہوتی ہے کہ دنیا کے سامنے ماں کا پیٹ کچھ بھی نہیں اسی طرح ہم لوگ جب یہاں سے جاویں گے اور اس جہاں کو دیکھیں گے تو اس دنیا کی حقیقت معلوم ہوگی۔ غرض کہ موت ہر طرح آرام چین کی چیز ہے۔ اسی واسطے حضرت ام سلمہ رضی اللہ عنہا نے فرمایا کہ اب بچہ کو آرام ہے۔ اس کے بعد حضرت ابولطعمہ رضی اللہ عنہ نے کھانا کھایا اور پھر ان کو نبی کے پاس جانے کی رغبت ہوئی اور نبی کا حال یہ دکھاہر میں تو جو کچھ میاں کہتے تھے ان کی خوشی کے واسطے سب کچھ کر رہی تھیں۔ مگر اندر جو کچھ دل کی حالت تھی وہ خدا ہی کو معلوم تھی۔ غرض میاں تو فارغ ہو کر سو رہے اور نبی کو کیا نیند آتی ہوگی۔ صبح کے وقت جب حضرت ابولطعمہ نماز پڑھ کر تشریف لاتے تو نبی نے پوچھا کہ بھلا ایک بات تو بتلاؤ اگر کوئی شخص کسی کے پاس کوئی امانت رکھ دے تو جب وہ اپنی امانت مانگے تو ہنسی خوشی دینا چاہیے یا ناک منہ چڑھانا چاہیے انہوں نے فرمایا کہ نہیں ہنسی خوشی دینا چاہیے۔ کہا تو اللہ تعالیٰ نے اپنی امانت لے لی اب تم صبر کرو میاں ناراض بھی ہوتے کہ رات کو تم نے خبر نہ کی انہوں نے جواب دیا کہ رات کدینے سے

کیا نسخہ ہوتا فضول تم پریشان ہوتے، مجھے اس پر یہ قصہ یاد آیا کہ انہوں نے موت کا نام آرام رکھا۔

## روح کی بیماریاں بدن کی بیماریوں سے بہت سخت ہیں

خلاصہ یہ کہ بدن کی بیماریوں سے نقصان زیادہ سے زیادہ موت ہے اور موت سے چول کہ تمام کلینکس ختم ہو جاتی ہیں اس لیے وہ کچھ بُری نہیں مگر پھر بھی بدن کی بیماریوں کا اس قدر خیال ہوتا ہے جس کی کچھ حد نہیں مگر روح کی بیماری یعنی گناہ کرنا یہ تو اس طرح ہلاک کر دیتی ہے کہ نہ زندہ ہی رہتا ہے نہ مرنے ہی ہے یعنی دوزخ میں پہنچا دیتی ہے وہاں اگر موت ہی آجاتی تو سب قصے ختم ہو جاتے مگر وہاں یہ بھی نہیں اس لیے اس بیماری کا بہت خیال رکھنا چاہیے مگر حالت یہ ہے کہ صرف زکام ہو جاتا ہے تو حکیم جی کے پیچھے پیچھے پھرتے ہیں اور روح کی سینکڑوں بیماریاں بھی ہوتی ہیں تو کچھ پروا نہیں ہوتی اور یوں تو ہر گناہ سے بچنے کا خیال رکھنا چاہیے مگر جس گناہ کو ہلکا سمجھا جاوے اس کا بہت ہی خیال رکھنا چاہیے کسی نے بقراطے سے پوچھا کہ بیماریوں میں سے کون سی بیماری زیادہ سخت ہے۔ کہا جس بیماری کو ہلکا سمجھا جاوے وہ بہت سخت ہے اس لیے کہ جب کسی گناہ کو ہلکا اور معمولی سمجھا تو پھر اس کا کچھ علاج نہیں۔

## بدنگاہی اور بُری نیت کو لوگ ہلکا گناہ سمجھتے ہیں

سو اس آیت میں ایک ایسے ہی گناہ کا بیان ہے جس کو لوگوں نے ہلکا سمجھ رکھا ہے اور اسی وجہ سے میں نے اس آیت کا بیان اختیار کیا ہے اس آیت میں دو گناہوں کا ذکر فرمایا ہے۔ آنکھوں کے گناہ

کا اور دل کے گناہ کا اور یوں تو آنکھوں کے بہت سے گناہ ہیں لیکن ایک خاص گناہ کا ذکر ہے وہ کیا ہے بزرگماہی اسی طرح دل کے بہت سے گناہ ہیں۔ لیکن یہاں ایک خاص گناہ کا ذکر ہے یعنی نیت بُری ہونا ان دونوں گناہوں کو لوگ گناہ تو سمجھتے ہیں لیکن اس میں شک نہیں کہ جس قدر یہ نقصان پہنچاتے ہیں اس قدر اس کو سمجھتے نہیں۔ دیکھتے ادنیٰ اثر یہ ہونا چاہیے کہ گناہ کر کے کم سے کم دل تو میلا ہو جاوے مگر اس گناہ کے بعد دل بھی میلا نہیں ہوتا۔ ان دونوں گناہوں کو لوگ بہت معمولی سمجھتے ہیں۔ کسی عورت کو دیکھ لیا کسی لڑکے کو گھور لیا۔ اس کو ایسے سمجھتے ہیں جیسے کسی اچھے مکان کو دیکھ لیا اور یہ گناہ وہ ہے کہ اس سے بوڑھے بھی بچے ہوتے نہیں بدکاری سے تو بہت لوگ بچے ہوتے ہیں کیونکہ اس کے لیے بہت کچھ تدبیریں کرنی پڑتی ہیں اول تو جس سے ایسا فعل کرے وہ راضی ہو اور روپیہ بھی پاس ہو اور اس شخص کو حیا اور شرم بھی نہ ہو جب کہیں ایسا کر سکتا ہے ورنہ اس کی نوبت آن نہیں سکتی کیونکہ کوئی تو اس وجہ سے بچتا ہے کہ اگر کسی کو خبر ہو گئی تو کیا ہو گا کسی کو خیال ہوتا ہے کہ کوئی بیماری نہ لگ جاتے کسی کے پاس روپیہ نہیں ہوتا کسی کو اپنی آبرو کا خیال ہوتا ہے اور اس قسم کی بہت سی وجہیں ہیں جس کی وجہ سے آبرو دار آدمی بدکاری سے بچتے ہیں خاص کر جو دیندار سمجھے جاتے ہیں وہ اس میں بہت کم چھنسے ہوتے ہیں۔ بخلاف آنکھوں کے گناہ کے کہ اس میں کچھ سامان کی ضرورت ہی نہیں۔ کیونکہ اس میں نہ تو روپیہ کی کچھ ضرورت ہے اور نہ اس میں کچھ بدنامی ہے کیونکہ اس کی خبر تو اللہ ہی کو ہے کہ کیسی نیت ہے۔ کسی کو گھور لیا مولوی صاحب مولوی صاحب رہے اور قاری صاحب قاری صاحب رہے نہ اس گھورنے سے مولوی صاحب کے مولوی ہونے میں فرق آیا اور نہ قاری صاحب کے قاری ہونے میں کوئی دھبہ لگتا ہے اور گناہوں کی خبر تو اوروں کو بھی ہو

جاتی ہے مگر اس کی خبر کسی کو نہیں ہوتی۔ گناہ کرتے ہیں اور نیک نام رہتے ہیں۔ لڑکوں کو گھورتے ہیں اور لوگ سمجھتے ہیں کہ ان کو پتوں سے بڑی محبت ہے۔ جب آنکھوں کے گناہ کی دوسروں کو خبر نہیں ہوتی تو دل کے گناہ پر تو کیسے خبر ہو سکتی ہے۔

بزرگوں کی پردہ پوشی اور جن بزرگوں کو خبر بھی ہو جاتی ہے کہ فلاں شخص نے بدنگاہی کا گناہ کیا یا بڑی نیت کی تو وہ ایسے

ظرف والے ہوتے ہیں کہ ان کا عیب کسی سے کتنے نہیں حضرت عثمان رضی اللہ تعالیٰ عنہ کی خدمت میں ایک شخص آیا اور وہ کسی کو بڑی نگاہ سے دیکھ کر آیا تھا تو حضرت عثمان رضی اللہ تعالیٰ عنہ نے اس شخص کا نام لے کر تو نہ کہا لیکن یہ فرمایا کہ لوگوں کا کیا حال ہے کہ ان کی آنکھوں سے زنا چمکتا ہے۔ تو آپ نے اس طرح فرمادیا کہ کسی کی رسوائی بھی نہ ہوئی اور جو کرنے والا تھا وہ سمجھ گیا کہ مجھے فرمایا ہے۔ جن بزرگوں کو چھپی ہوئی باتیں بھی معلوم ہو جاتی ہیں اور ان کو کشف ہوتا ہے انھوں نے لکھا ہے کہ

بدنگاہی سے آنکھ بے نور ہو جاتی ہے بدنگاہی سے آنکھوں میں ایسی بے روشنی پیدا

ہو جاتی ہے جس کو تھوڑی سی بھی سمجھ ہوگی وہ پہچان لے گا کہ اس شخص کی نگاہ پاک نہیں ہے اگر دو شخص ایسے ہوں کہ عمر میں بھی برابر ہوں اور خوبصورتی میں برابر ہوں اور فرق ان دونوں میں صرف اتنا ہو کہ ایک تو گنہگار ہو اور دوسرا دیندار ہو جب چاہے دیکھ لو دیندار کی آنکھ میں رونق ہوگی اور گنہگار کی آنکھ میں ایک قسم کی بے روشنی ہوگی۔ لیکن جن بزرگوں کو معلوم ہو جاتا ہے وہ کسی کا نام لے کر اس کو رسوا نہیں کرتے بلکہ عیب چھپاتے ہیں۔

## شاہ عبدالقادر صاحبؒ کی حکایت پردہ پوشی کے متعلق

اس پر مجھے شاہ عبدالقادر صاحب رحمۃ اللہ علیہ کی حکایت یاد آتی کہ شاہ صاحب مسجد میں بیٹھ کر حدیث پڑھایا کرتے تھے ایک مرتبہ موافق عادت کے مسجد میں حدیث پڑھا رہے تھے ایک طالب علم وقت سے دیر کر کے سبق کے لیے آتے حضرت شاہ صاحب کو کشف کے ذریعہ معلوم ہو گیا کہ اس کو نہانے کی حاجت ہے اور ابھی تک نہایا نہیں۔ شاہ صاحب نے مسجد سے باہر ہی روک دیا اور فرمایا آج طبیعت سُست ہے جتنا پرچل کر نہائیں گے سب لنگیا لے کر چلو سب لنگیاں لے کر چلے اور سب نہاتے دھوئے اور وہاں سے آ کر شاہ صاحب نے فرمایا کہ نافعہ مت کر دو کچھ پڑھ لو وہ طالب علم شرمندگی سے پانی پانی ہو گیا۔ اللہ والوں کی یہ شان ہوتی ہے۔ کیسے عمدہ طریقے سے اسے غسل کرنے کا حکم کیا اور جب بزرگوں کی شان معلوم ہو گئی کہ وہ کسی کو رسوا نہیں کرتے تو جو لوگ ان کی خدمت میں آتے جاتے ہیں۔ انہیں بھی چاہیے کہ ایسے بزرگوں سے اپنے عیب کو چھپایا نہ کریں اس لیے کہ عیب ظاہر نہ کرنا دو وجہ سے ہوتا ہے یا تو اس خوف سے ہوتا ہے کہ یہ ہمارے عیب سُکر ہمیں حقیر سمجھیں گے۔ سوان حضرات میں یہ بات کہاں وہ تو اپنے نفس کے سوا اور کسی کو حقیر نہیں سمجھتے اور یا عیب ظاہر کرنے میں یہ خوف ہوتا ہے کہ کہیں کسی کو خبر نہ کر دیں سوان حضرات میں یہ بات بھی نہیں ہوتی۔ ان سے صاف صاف اپنے عیب بیان کر دینے چاہئیں مگر یہ علاج کرنے کی غرض سے ظاہر کرے نہ کہ بے ضرورت کیونکہ بلا ضرورت گناہ کو ظاہر کرنا بھی گناہ ہے۔ غرض یہ کہ جن کو اس قسم کے گناہوں کی خبر ہو جاتی ہے وہ کسی کو رسوا نہیں کرتے اور جو لوگ رسوا کرنے والے ہیں ان کو خبر نہیں ہوتی

اس لیے بدنگاہی کا گناہ اکثر چھپا ہی رہتا ہے اس لیے اکثر لوگ بے دھڑک اس کو کرتے ہیں  
 پھر زنا اور دوسرے گناہوں میں جیسے

بدنگاہی بہت آسان ہے

چوری وغیرہ اس کی بھی ضرورت ہے  
 کھطقت اور قوت بھی ہو اور بدنگاہی میں اس کی بھی ضرورت نہیں۔ اس لیے بوڑھے  
 بھی اس میں مبتلا ہیں۔ دیکھتے بوڑھا اگر عاشق ہو جاتے اور قابو بھی چل جاتے تو کچھ بھی  
 نہیں کر سکتا اس لیے کہ وہ قوت ہی نہیں ہے مگر آنکھوں کے دیکھنے میں تو اس کی بھی ضرورت  
 نہیں خواہ قبر ہی میں پیر لٹکائے بیٹھا ہو۔ مجھے ایک بوڑھے آدمی ملے اور وہ بہت دیندار  
 تھے انھوں نے اپنی حالت بیان کی کہ میں لڑکوں کو بڑی نظر سے دیکھا کرتا ہوں یہ بیماری  
 میرے اندر ہے۔ ایک اور بوڑھے تھے وہ عورتوں کو گھورا کرتے تھے اور یہ مرض اول  
 جوانی میں پیدا ہوتا ہے بلکہ سب گناہوں کی یہی حالت ہے کہ اول جوانی کے جوش میں  
 کر بیٹھتے ہیں۔ پھر وہ مرض اور روگ لگ جاتا ہے اور قبر میں جانے تک اس میں پھنسے  
 رہتے ہیں۔ جیسے تھہ کہ اول کسی مرض کی وجہ سے پینا شروع کیا تھا مگر پھر یہ روگ لگ  
 جاتا ہے۔ کہ چھوٹا ہی نہیں لیکن جوان اور بوڑھے میں یہ فرق ہے کہ جوان آدمی تو علاج کرنے  
 کے لیے اپنے عیب کسی سے کہ بھی دیتا ہے اور بوڑھا آدمی کتنا ہوا شرماتا ہے اسی وجہ سے  
 کتنا نہیں پس چونکہ بدنگاہی اور بڑی نیت کرنا کسی پر ظاہر نہیں ہوتا بلکہ چھپا رہتا ہے اس وجہ  
 سے بہت سے آدمی اس گناہ میں مبتلا ہوتے ہیں اور اس کو بڑا گناہ سمجھتے بھی نہیں اس  
 وجہ سے اور بھی نہیں پچتے اسی واسطے اللہ تعالیٰ فرماتے ہیں کہ اللہ جانتے ہیں آنکھوں  
 کے گناہ کو اور جس کو سینے میں چھپائے ہوتے ہیں مطلب یہ ہے کہ تم جو یہ سمجھتے ہو کہ ہمارے  
 اس گناہ کی کسی کو خبر نہیں یہ تمہاری بے سمجھی ہے تمہارے اس گناہ کی تو ایسے کو خبر ہے جس



کے خبردار ہونے سے تم پر غضب ٹوٹ پڑے گا۔ کیوں کہ اس کی اللہ تعالیٰ کو خبر ہے اور انہیں تمہارے اوپر ہر طرح کی قدرت ہے تو پھر تم کو خوف کرنا چاہیے دیکھو آدمی دو طرح کے ہوتے ہیں ایک تو وہ جن کی آنکھ میں حیا شرم ہوتی ہے اور دوسرے وہ لوگ ہوتے ہیں جن میں حیا شرم نام کو نہیں ہوتی۔ سو جن میں حیا شرم ہوتی ہے وہ تو اس سے گڑجاتے ہیں کہ ہماری اس بے ہودہ حرکت کی کسی کو خبر ہو جاوے گی انہیں تو گناہ سے بچانے کے لیے اتنی ہی بات بہت ہے کہ انہیں یہ معلوم ہو جاوے کہ جو گناہ ہم کریں گے اس کی اللہ تعالیٰ کو خبر ہو جاوے گی جس کو حیا شرم ہوتی ہے اسے اس کا بڑا خیال ہوتا ہے کہ ہماری کسی بری بات کی دوسرے کو خبر نہ ہو جاوے اور اگر اس کو پتہ چل جاتا ہے کہ ہمارے اس کام کی دوسروں کو خبر ہو جاوے گی تو وہ اس کام کے نزدیک بھی نہیں جاتا۔ پس اللہ تعالیٰ نے ان لوگوں کے ڈرانے کو کہا کہ دیکھو اللہ تعالیٰ کو بد نگاہی اور بری نیت کی بھی خبر ہو جاتی ہے ذرا ان سے شرم رکھنا ان کے سامنے بے حیا مت ہو جانا تو حیا شرم والے تو اس کہنے سے رک جاویں گے اور جو لوگ بے حیا بے شرم ہوتے ہیں وہ اس سے نہیں ڈرتے کہ کسی کو خبر ہو جائے گی بلکہ وہ تو جو توں سے ڈرتے ہیں ان کے لیے اللہ تعالیٰ نے فرمایا کہ ذرا سنبھلے رہو تمہارے اس گناہ کی بھی اللہ کو خبر ہے یعنی دیکھو پھر کیسے تمہارے اوپر جو جوتے پڑتے ہیں جو تم یاد ہی کرو پس اللہ تعالیٰ نے دونوں قسم کے لوگوں کو ڈرایا حیا داروں کو تو اس سے کہ تمہارے گناہ کی ہم کو خبر ہے ذرا شرم رکھنا وہ تو اس شرم سے رکے رہیں گے کہ اگر ہم ایسا کریں گے تو انہیں خبر ہو جاوے گی بے حیا اس خیال سے رکے رہیں گے کہ اگر ہم ایسا کریں گے تو انہیں خبر ہو جاوے گی پھر جو جوتے پڑیں گے۔ غرض اس بیان سے معلوم ہو گیا کہ اس گناہ سے بچنے کا بہت خیال رکھنا چاہیے۔

بدنگاہی سے ہم لوگ کچھ پرہیز نہیں کرتے

اب ہم کو اپنی حالت دیکھنا چاہیے کہ ہم اس سے بچنے کا کتنا خیال رکھتے ہیں۔ میرے خیال میں شاید ہزار میں ایک اس سے بچا ہوا ہو ورنہ عام طور پر لوگ اس میں پھنسے ہوتے ہیں اور اس کو بہت ہلکا سا گناہ سمجھتے ہیں جو لوگ جوان ہیں انہیں تو معلوم بھی ہوتا ہے کہ ہم میں بدنگاہی کا مرض ہے اور جن کی عمر جوانی سے ڈھل گئی ہے اور شہوت کم ہو گئی ہے انہیں یہ بھی پتہ نہیں چلتا کہ ہم میں یہ مرض ہے وہ سمجھتے ہیں کہ ہم کو تو شہوت ہی نہیں ہے اس لیے ہم اگر کسی کو دیکھ لیں نظر کر لیں تو کیا حرج ہے سوان کو اپنے مرض کی بھی خبر نہیں ہوتی۔

خوب صورت انسان کے دیکھنے کی خواہش اور قسم کی ہوتی ہے اور پھول وغیرہ کے دیکھنے کی خواہش اور قسم کی

اور بعضوں کو اور دھوکہ ہوتا ہے وہ یہ کہ شیطان بہکاتا ہے کہ چھی صورت دیکھ لینے میں کیا بوج ہے یہ تو ایسا ہے جیسے کسی پھول کو یا اچھے کپڑے اچھے مکان وغیرہ کو دیکھ لیا۔ یاد رکھو یہ بالکل دھوکہ ہے۔ بات یہ ہے کہ خوب صورت انسان کو دیکھنا اور طرح کی خواہش سے ہوتا ہے، پھول اور خوب صورت مکان دیکھنے کی خواہش اور طرح کی ہوتی ہے دونوں کے دیکھنے کی خواہش ایک طرح کی ہرگز نہیں۔ دیکھو اچھے کپڑے کو دیکھ کر کبھی یہ دل نہیں چاہتا کہ اسے گلے لگا لوں سینے سے چڑھا لوں اور خوب صورت انسان کو دیکھ کر یہی دل چاہتا ہے تو معلوم ہوا کہ دونوں کے دیکھنے کی خواہش ایک نہیں ہے بلکہ جدا جدا ہے۔ ایک دھوکہ اور ہوتا ہے وہ یہ کہ بعضے کہتے ہیں کہ جیسے اپنے بیٹے کو دیکھ کر جی چاہتا ہے کہ گلے لگا لوں اسی طرح

دوسرے بچے کو دیکھ کر بھی ہمارا یہی جی چاہتا ہے۔ صاحبو! کھلی ہوئی بات ہے اپنے سیلے نے بچے اور دوسرے کے سیلے لڑکے میں بڑا فرق ہے اپنے لڑکے کو گلے لگانا چمٹانا اور طرح کا ہے اس میں شہوت بالکل نہیں ہوتی اور دوسرے کے لڑکے کو جو گلے لگانے اور چمٹانے کی خواہش ہوتی ہے اس میں شہوت بھی ہوتی ہے کیوں کہ گلے لگانے سے بھی آگے بڑھنے کو بعض کا جی چاہتا ہے معشوق کی جدائی میں اور قسم کا رنج ہوتا ہے اور اپنے لڑکے کی جدائی میں اور قسم کا اور ویسے تو ہر بدنگاہی بری ہے لیکن لڑکوں پر بدنگاہی کرنا تو بالکل ہی زہر ہے اس سے کھلم کھلا شرع نے منع کیا ہے ہمارے بزرگوں نے بھی اس کی جو برائیاں لکھی ہیں ان سے معلوم ہوتا ہے کہ یہ بڑی بھاری بلا ہے۔ ایک بزرگ فرماتے ہیں کہ بدنگاہی شیطان کا تیر ہے یعنی اس بدنگاہی کی بدولت آدمی شیطان کا شکار ہو جاتے ہیں۔ حضرت ابو القاسم قشیری رحمۃ اللہ علیہ ایک بزرگ ہیں وہ فرماتے ہیں کہ جو شخص دیندار ہونا چاہے اس کے لیے عورتوں اور لڑکوں کے ساتھ ملا جلا رہنا نہایت نقصان کی چیز ہے اور اس کے حق میں یہ ڈاکو ہے کہ اس کو اس کے مطلب تک ہرگز پہنچنے نہ دے گا ایک اور بزرگ فرماتے ہیں کہ اللہ تعالیٰ جس کو اپنے دربار سے نکلنا چاہتے ہیں اس کو لڑکوں کی طرف خواہش اور ان کی محبت دے دیتے ہیں۔ غرض یہ بڑے نقصان کی چیز ہے اور بدنگاہی میں ایک اور بھی بڑی بھاری خرابی ہے جو اور کسی گناہ میں نہیں وہ یہ ہے کہ اور گناہ تو ایسے ہیں کہ جب ان کو خوب دل بھر کے کر چکے تو پھر ان سے دل ہٹ جاتا ہے مگر بدنگاہی ایسی بری چیز ہے کہ جتنی بدنگاہی کرتا ہے اتنی ہی اور زیادہ خواہش بڑھتی جاتی ہے دیکھو آدمی کھانا کھاتا ہے پیٹ بھر جاتا ہے پانی پیتا ہے پیاس بجھ جاتی ہے مگر یہ بدنگاہی ایسی بری بلا ہے کہ اس سے دل ہی نہیں بھرتا۔ اس بُرائی میں تو سب گناہوں

سے بڑھ کر برائی ہے بعض لوگ اس کو سمجھتے ہیں کہ اس سے خدا تالے کی نزدیکی بڑھتی ہے اور بعض کہتے ہیں کہ ہم تو خوبصورتوں کو اس وجہ سے دیکھتے ہیں کہ ان میں اللہ کی قدرت نظر آتی ہے مگر یہ نرا شیطان دھوکہ ہے۔

## ایک عابد کی خوبصورت لڑکے پر نظر پڑنے کا قصہ

شیخ سعدی صاحب

نے ایک قصہ لکھا ہے کہ ایک شخص بڑے پرہیزگار کھلاتے تھے ایک مرتبہ انہوں نے ایک خوبصورت کو دیکھا دیکھ کر آپ کو حال آگیا اور لوٹنے لگے آخر بے ہوش ہو گئے اتنے میں بقراط کا ادھر سے گذر ہوا انہوں نے دریافت کیا کہ کیا بات ہے لوگوں نے کہا کہ ایک خوبصورت پران بزرگ صاحب کی نظر پڑ گئی تھی اس میں انہیں یہی اللہ کی قدرت نظر آئی کہ بس بے ہوش ہو گئے۔ بقراط نے کہا کہ ایک لڑکے کی سچ میں بھی تو اللہ کی قدرت نظر آتی ہے اس کو دیکھ کر ان کو کیوں نہیں حال آتا جن کو اللہ کی قدرت نظر آتی ہے تو خوبصورت لڑکوں میں اور اونٹ میں دونوں ہی میں برابر نظر آتی ہے اور اگر کوئی کہے کہ مجھ کو خوبصورت آدمی اور اونٹ دونوں برابر معلوم ہوتے ہیں جیسے خوبصورت آدمی کے دیکھنے سے ہماری حالت ہوتی ہے اسی طرح اونٹ کے دیکھنے سے تو اس شخص کی یہ بات بالکل جھوٹ ہے آدمی اپنی طبیعت کا خود اندازہ کر سکتا ہے دونوں میں فرق دیکھ لے، اس خواہش کو عشق کہتے ہیں یہ عشق نہیں ہے یہ شہوت ہے یہ سارا فساد روٹیوں کا ہے ایسے لوگوں کو چار روز تک روٹی نہ ملے اس کے بعد پوچھا جاوے کہ روٹی لاؤں یا لڑکا لاؤں یہ کہے گا لڑکا اپنی ایسی تیسی میں جاوے روٹی لاؤ۔

## بزرگوں نے جو عشق مجازی کا امر فرمایا ہے اس کا مطلب کبھی کبھی

کہ ملا جامی نے تو عشق کرنے کا حکم کیا ہے چاہے اللہ تعالیٰ کا عشق ہو چاہے اور کسی کا اور قصہ لکھا ہے کہ ایک بزرگ کے پاس کوئی مرید ہونے کو گیا تھا ان بزرگ نے فرمایا کہ اول عاشق ہو آ۔ جب کہیں مرید کروں گا۔ اس سے بعضے بیوقوفوں نے یہ سمجھ لیا کہ جب تک کسی رندی یا لونڈے پر عاشق نہ ہو اس وقت تک اللہ تعالیٰ کا بھی عشق میسر نہیں ہوتا یہ بڑی غلطی اور بے سمجھی ہے اس کا مطلب میں عرض کرتا ہوں بات حقیقت میں یہ ہے کہ جو شخص اللہ تعالیٰ سے ملنا چاہتا ہے اس کے لیے دو چیزوں کی ضرورت ہے ایک تو یہ کہ اللہ تعالیٰ کے سوا اس کو جس جس کے ساتھ تعلق ہے سب کو ہٹا دے کسی سے بھی کچھ تعلق نہ رہے دوسرے یہ کہ اللہ تعالیٰ کے ساتھ بہت بڑا تعلق ہو جاوے اب رہی اس کی تدبیر کہ دوسروں سے اپنے تعلق کیسے ہٹاویں تو اس کے بہت سے طریقے ہیں ان میں سے ایک طریقہ یہ ہے کہ جس جس چیز سے تعلق ہو اس کو دل سے ایک ایک کر کے ہٹا دے۔ چنانچہ پہلے لوگوں کا یہی طریقہ تھا۔ لیکن اس طریقہ میں بہت دشواری ہے اس لیے کہ اگر کسی شخص کو دس چیزوں سے تعلق ہے مکان سے باغ سے اولاد وغیرہ سے اور دس ہی اس کے اندر عیب ہیں۔ حسد ہے غرور ہے عداوت ہے وغیرہ وغیرہ تو اس طریقہ سے اگر اس کا علاج کریں گے تو ہر ایک کا علیحدہ علیحدہ علاج کیا جاوے گا اور اس کے لیے بڑی عمر چاہیے اور چہرہ بھی کچھ نہ کچھ عیب رہ ہی جاویں گے اس دشواری کو دیکھ کر پچھلے بزرگوں نے ایک نیا طریقہ نکالا جیسے کہ مہربان طبیب کی شان ہوتی ہے کہ بیمار اگر کڑوی دوا سے ناک منہ پڑھائے تو وہ اس کو کسی اچھی تدبیر سے کھلا دیتا ہے

یا وہ دوا بدل دیتا ہے ایسے ہی پچھلے بزرگوں نے دیکھا کہ اگر ایک شخص کو ہزار چیز سے تعلق ہے تو اگر ایک ایک چیز سے تعلق چھڑایا جاوے تو بہت مدت لگے گی کوئی تدبیر ایسی ہونی چاہیے کہ ایک دم سے سارے تعلقوں کا خاتمہ ہو جاوے جیسے کسی مکان میں کوڑا بہت ہو تو اس کی صفائی کا ایک طریقہ تو یہ ہے کہ ایک ایک تنکا لیا اور پھینک دیا اسی طرح سب تنکے اور کوڑا مکان سے باہر پھینک دیا جاوے مگر اس میں بڑا وقت صرف ہو گا اور ایک طریقہ صفائی کا یہ ہے کہ جھاڑو لے کر تمام تنکوں کو ایک جگہ جمع کر کے پھینک دیا تو ایسے ہی یہاں بھی کوئی جھاڑو ہونی چاہیے جو سارے تعلقات کو ایک جگہ سمیٹ کر پھر سب کو اکٹھا دل سے دور کر دے پس ان کی سمجھ میں آیا کہ عشق ایک ایسی چیز ہے کہ اپنے سوا سب چیزوں کو پھونک کر خود ہی رہ جاتا ہے اور کسی چیز کا نشان تک نہیں چھوڑتا دیکھتے اگر کوئی کسی پر عاشق ہو جاتا ہے تو مال بیوی بچے باغ مکان یہاں تک کہ اپنی جان تک اس کے واسطے برباد کر دیتا ہے۔ ایک رئیس کو بیلوں کا عشق تھا ہزاروں روپیہ اس میں کھو دیا۔ ہمارے استاد حضرت مولانا فتح محمد صاحب تھانوی رحمۃ اللہ علیہ کو کتابوں کا شوق تھا غوندہ دیکھتے تھے مگر سینکڑوں کتابیں خرید کر رکھ چھوڑیں غرض عشق وہ چیز ہے کہ سوائے معشوق کے سب کو مٹا دیتا ہے۔ اس لیے ان بزرگوں نے یہ طریقہ نکالا کہ اول عشق پیدا کرنا چاہیے خواہ کسی چیز کا ہو۔ اس واسطے وہ اول دریافت کرتے تھے کہ کسی پر عاشق بھی ہو پس معلوم ہوا کہ اس کے لیے یہ ضروری نہیں ہے کہ آدمی ہی کا عشق ہو بھینس کا عشق بھی اس کے لیے فائدہ مند ہے اس لیے کہ مقصود تو ہے کہ سارے تعلق سمٹ کر بس ایک ہی کے ساتھ ہو جاوے پھر تعلق اور محبت کو معشوق سے چھڑا کر اللہ تعالیٰ کی طرف پھیر دیں۔

## ایک بزرگ نے بھینس کا خیال جانے کا حکم دیا تھا

ایک بزرگ کا قصہ ہے کہ ایک شخص

ان کے پاس مرید ہونے کو آیا انھوں نے پوچھا کہ کسی چیز سے تم کو محبت بھی ہے اس نے کہا کہ بھینس سے محبت ہے۔ فرمایا کہ چالیس روز تک بھینس کا خیال جمائے رکھو۔ لیکن خدا کے لیے لوگ اس کا وظیفہ نہ کر لیں اس لیے کہ ہر شخص کی حالت جدا ہے کسی کے لیے ایک چیز فائدہ مند ہے اور کسی کے لیے نہیں۔ کبھی وہ قصہ ہو جاوے کہ ایک طبیب نکلے اور ان کے بے وقوف شاگرد۔ ایک مرتبہ استاد اور ان کے بے وقوف شاگرد ایک بیمار کو دیکھنے گئے بیمار کی حالت پہلے روز سے زیادہ خراب تھی طبیب صاحب نے فرمایا کہ تم نے نازنگی کھائی ہے اس وجہ سے تم کو یہ تکلیف بڑھ گئی اس نے کہا بے شک حضور نازنگی گھائی ہے جب بیمار کو دیکھ کر گھر کو لوٹے تو راستہ میں شاگرد نے پوچھا کہ حضرت آپ کو کیسے معلوم ہو گیا کہ اس نے نازنگی کھائی ہے طبیب صاحب نے فرمایا کہ بھائی بات یہ ہے کہ اس کے مزاج کی حالت دیکھ کر مجھ کو معلوم ہوا کہ اس نے کوئی ٹھنڈی چیز کھائی ہے اور اس کی چارپائی کے نیچے میں نے نازنگی کے چھلکے پڑے ہوئے دیکھے تو میں سمجھ گیا کہ اس نے نازنگی ہی کھائی ہے۔ شاگرد بے وقوف تو تھے ہی جب وہ پڑھ پڑھا کر نمٹے تو کسی امیر کے دیکھنے کے لیے بلائے گئے ان کی چارپائی کے نیچے عمدہ پڑا ہوا تھا فرماتے ہیں کہ بس معلوم ہو گیا کہ آپ نے عمدہ کھایا ہے۔ جس سے یہ مرض آپ کو ہو گیا ہے جتنے لوگ وہاں موجود تھے سب کو مہنسی آگئی اور سب سمجھ گئے کہ طبیب صاحب بالکل بے وقوف ہیں تو خدا کے واسطے تم ایسی دیکھا دیکھی نہ کیجیو کہ آج سے نماز روزہ اور خدا کی یاد کو چھوڑ کر بھینس کا خیال باندھ کر بیٹھ جاؤ۔ خلاصہ یہ کہ ان بزرگ نے فرمایا کہ جاؤ بھینس کے خیال باندھنے کا ایک چلہ کرو اور

چالیس دن کے بعد ہمیں خبر دینا۔ بس وہ پانچوں وقت نماز تو پڑھ لیتے اور کونہ میں جا کر بھینس کا خیال جما کر بیٹھ جاتے جب چالیس روز پورے ہو گئے تو پیر صاحب تشریف لائے اور فرمایا کہ بیٹا باہر آؤ جواب دیتے ہیں کہ حضور باہر کیسے آؤں بھینس کے سینگ اڑتے ہیں۔ پیر صاحب نے شاباشی دی کہ مقصود پورا ہو گیا سب روگ جاتے رہے اب فقط بھینس رہ گئی اس کا نکل جانا آسان ہے پس اس بیان سے معلوم ہوا کہ اس کے لیے عورت یا لڑکے پر عاشق ہونا ضروری نہیں بلکہ ان پر عاشق ہو جانے میں بڑا اندیشہ ہے کہ کہیں اس لڑکے یا عورت ہی میں نہ رہ جاوے اور جو مقصود ہے یعنی اللہ تعالیٰ سے ملنا اور ان سے محبت ہونا اس سے ہمیشہ کو محروم ہو جائے اس لیے خود اپنے اختیار سے کسی عورت یا لڑکے پر عاشق ہونا جائز نہیں ہاں اگر بلا اختیار کسی کو لڑکے یا عورت سے عشق ہو جاوے تو اس کے ذریعہ سے خدا تعالیٰ سے مل سکتا ہے مگر اس شرط سے کہ نہ تو معشوق کے پاس رہے نہ اس کو دیکھے نہ اس سے بات کرے نہ آواز سنے اور جہاں تک ہو سکے دل میں اس کا خیال نہ لاوے غرض جہاں تک ہو سکے اس سے بچے اگرچہ اس طرح کرنا نفس کو بہت دشوار ہوگا۔ لیکن ہمت تو نہ توڑے اور دل کو مضبوط کرے اس پر عمل کرے۔ تھوڑے روز ایسا کرنے سے اس کے دل میں ایک قسم کی جلن پیدا ہوگی جس سے عزت مال اولاد سب کی محبت دل سے جاتی رہے گی۔ اب چونکہ اس کے دل میں محبت تو بھری ہوئی ہے ہی پیر اس محبت کو معشوق سے ہٹا کر خدا تعالیٰ کی طرف لگا دے گا اگر ایسا کرے گا تو اس عشق سے بھی خدا تعالیٰ تک پہنچ سکتا ہے اور اگر معشوق سے جدا نہ ہا بلکہ اس سے ملا جلا رہا آپس میں بات چیت اٹھنا بیٹھنا سب کچھ رکھا تو پھر ہمیشہ اسی بلا میں پھنسا رہے گا اور کسی دن بھی اس کو چھٹکارا نصیب نہ ہوگا دیکھتے ملا جامی خود



ہی فرماتے ہیں کہ دیکھو محشوق کی صورت میں مت رہ جاؤ۔ یہ راستہ کا پل ہے جلدی سے اس سے پار ہو جانا چاہیے۔ غرض کہ بزرگوں نے جو عاشق ہونے کو کہا ہے اس کا مطلب یہ نہیں ہے کہ خوب نظر بازی کریں مزہ اڑائیں اور سچھیں کہ ہم صوفی ہیں ہمیں سب کچھ حلال ہے اور اس سے اللہ تعالیٰ کی نزدیکی میسر ہوگی اس سے اللہ تعالیٰ کی نزدیکی تو کیا ہوگی یہ تو ان سے بہت دُور کر دے گی۔

خدا تعالیٰ کے غیر پر نظر ڈالنے پر بڑا بھاری گناہ ہے بلکہ غور  
محزن

سے معلوم ہوتا ہے کہ اس گناہ سے اللہ تعالیٰ بہت ہی ناخوش ہوتے ہیں دیکھتے حدیث شریف میں ہے حضور صلی اللہ علیہ وسلم فرماتے ہیں کہ میرے اندر بہت غیرت ہے اور اللہ تعالیٰ کو مجھ سے بھی زیادہ غیرت ہے اور غیرت ہی کی وجہ سے اللہ تعالیٰ نے سب بُرے کاموں کو حرام کر دیا ہے اور آنکھ سے دیکھنا ہاتھ سے چھونا اور پاؤں سے چلنا یہ سب کے سب بُرے ہی کام ہیں کیونکہ حضور صلی اللہ علیہ وسلم نے ان سب کی نسبت کہا ہے کہ یہ زنا ہیں یعنی بدکاری کرنا۔ چنانچہ فرماتے ہیں کہ آنکھیں زنا کرتی ہیں اور ان کا زنا دیکھنا ہے اور کان زنا کرتے ہیں اور ان کا زنا سننا ہے اور زبان بھی زنا کرتی ہے اور اس کا زنا بولنا ہے (یعنی کسی عورت یا کسی لڑکے سے شہوت کے ساتھ باتیں کرنا) اور ہاتھ بھی زنا کرتے ہیں اور ان کا زنا (کسی لڑکے کو یا غیر عورت کو) چھونا ہے۔ دیکھتے اگر یہ سب بُرے کام نہ ہوتے تو حضور انہیں زنا کیوں کہتے۔ اس سے معلوم ہوا کہ یہ سب بُرے کام ہیں اور بُرے کاموں پر اللہ تعالیٰ کو غیرت آتی ہے تو معلوم ہوا کہ یہ سب کام ایسے بُرے ہیں کہ اللہ تعالیٰ ان سے بہت ہی ناخوش ہوتے ہیں اور بڑا فسوس تو یہ ہے کہ بعض پیر بھی اس میں چھنے

ہوئے ہیں کہ عورتیں ان سے پردہ نہیں کرتیں اور کستی ہیں کہ پیر تو باپ کی جگہ ہے بلکہ باپ سے بھی بڑھ کر ہے پھر اس سے کیا پردہ کریں اور بہت بے شرمی سے بلا روک سامنے آتی ہیں اور جو مرد ایسے پیروں کے سامنے اپنی بہو بیٹیوں کو آنے دیتے ہیں وہ بالکل بیعیا بے شرم دیوث ہیں بعض جگہ تو ایسا سنا ہے کہ عورتیں تنہا مکان میں جاتی ہیں۔ جہاں مرید ہوتے ہیں۔ خدا کی پناہ بھلا حضور صلی اللہ علیہ وسلم سے زیادہ کون بزرگ ہوگا۔ دیکھو عورتوں سے عورتیں پردہ کرتی تھیں امت کی ساری عورتیں آپ کی دینی بیٹیاں ہیں اور حضور خود بالکل بے گناہ ہیں آپ کی نسبت کسی قوم کے گناہ کا شبہ تک بھی نہیں ہو سکتا لیکن پھر بھی عورتوں کا حکم تھا کہ آپ سے پردہ کریں اور حضور کی بیبیاں تمام امت کے مردوں عورتوں کی مائیں تھیں۔ چنانچہ قرآن شریف میں اس کو اللہ تعالیٰ نے بیان کر دیا ہے اور کسی شخص کو بھی حضور کی بیبیوں کی نسبت تو بے تو کہی برائی کا خیال بھی نہیں آ سکتا تھا لیکن ان سب باتوں کے ہوتے ہوئے پھر بھی اللہ تعالیٰ نے ان کو حکم دیا کہ اپنے گھروں میں جی رہو باہر نہ نکلو اور ان کو یہ بھی حکم دیا کہ نرم بات مت کرو کیونکہ جس کے دل میں روک ہے وہ طمع کرے گا اسی وجہ سے بزرگوں نے کہا ہے کہ مردوں کو تو نرم برتاؤ کرنا اچھا ہے اور عورتوں کو خشک برتاؤ کرنا اچھا ہے یعنی عورتیں غیر مردوں سے نرم اور میٹھی میٹھی باتیں نہ کریں اور نہ ایسی سختی ہی سے کریں بلکہ نہ نرمی ہی ہو اور نہ سختی جو بس اس طرح کہیں کہ دوسرا سن تو لے مگر کسی قسم کی طمع اس کے دل میں نہ آوے نہایت خشکی سے بے گلاؤ بات کریں۔ ہاں اپنے خاوند سے اور دوسری عورتوں سے بہت نرمی سے برتاؤ کریں تو دیکھ لیجئے کہ حضور کی بیبیوں کو یہ حکم کیے گئے تھے آج کون شخص ہے جو آپ کو ان سے بڑھ کر کہہ سکے بلکہ آج کل تو فتنہ فساد کا زمانہ ہے اس لیے اس زمانہ میں تو پردہ کا بہت خیال رکھنا چاہیے۔ کبھی بھول کر بھی کسی غیر کے سامنے

نہ آنا چاہیے۔

## ان بزرگ کی حکایت جو پردہ میں بے احتیاطی کرتے تھے

ایک بزرگ تھے وہ پردہ کرنے میں زیادہ احتیاط نہ کرتے تھے بلکہ عورتوں کو اپنے سامنے آنے دیتے تھے ان کو منع نہ کرتے تھے یہ سمجھتے تھے کہ میں اب تو بہت بوڑھا ہو گیا ہوں اب میرے سامنے آنے میں کیا خرابی ہے۔ ایک اور بزرگ تھے انہوں نے ان کو نصیحت کی کہ میاں غیر عورتوں کو اپنے سامنے مت آنے دیا کرو۔ انہوں نے ان کی نصیحت کا کچھ خیال نہ کیا اور عورتوں کو سامنے آنے سے منع نہ کیا آخر ایک مرتبہ خود انہوں نے خواب میں حضور صلی اللہ علیہ وسلم کو دیکھا۔ حضور سے اسی سئلہ کو دریافت کیا کہ میں بوڑھا ہو گیا ہوں اب عورتوں کے میرے سامنے آنے میں کسی بُری بات کا تو خوف ہے نہیں تو کیا اب بھی پردہ کرانا ضروری ہے یا اس حالت میں ان کو سامنے آنے دینا بھی جائز ہے حضور صلی اللہ علیہ وسلم نے فرمایا کہ اگر مرد اتنا بزرگ ہو جائے کہ حضرت جنیدؒ کے مرتبہ کو پہنچ جاتے اور عورت اتنی بزرگ ہو جاوے کہ حضرت رابعہ بصریؒ کے مرتبہ کو پہنچ جاوے مگر پھر بھی اگر یہ دونوں ایک جگہ تنہا مکان میں جمع ہوں گے تو شیطان بھی ان کے پاس آ موجود ہوگا اور ان سے کچھ نہ کچھ کرا ہی دے گا یعنی پھر نہیں کیسے جائز ہو سکتا ہے کہ عورتوں کو اپنے سامنے آنے دو۔ اور آدمی کتنا ہی بوڑھا ہو جاوے لیکن اس کے اندر تھوڑی بہت شہوت تو ضرور ہی ہوتی وہ فرشتہ تو ہو نہیں جاتا ہاں یہ اور بات ہے کہ کچھ کرنے سکے لیکن بد نگاہی کے لیے تو کچھ قوت کی بھی ضرورت نہیں ہے۔ پھر بوڑھا ہی سہی مگر بد نگاہی سے تو نہ بچ سکے گا۔ مرد کی تو پیدائش ہی میں عورتوں کی رکھی ہوتی ہے

پھر پیدائشی جوش کو آدمی کیسے روک سکتا ہے۔

مولانا فضل الرحمن صاحب کی حکایت

گنج مراد آباد میں ایک ننگ  
تھے جناب مولانا فضل الرحمن

صاحب اندازاً ایک سو دس برس کی ان کی عمر ہوگی میں ان کی خدمت میں حاضر ہوا جاٹے  
کا موسم تھا صبح کو اٹھ کر خادم کو آواز دی ارے فلا نے مجھ کو کچھ شبہ سا ہو گیا ہے جی چاہتا ہے  
کہ نہالوں طبیعت صاف ہو جاوے گی خادم نے پانی رکھ دیا اسی جاٹے میں غسل کیا تلتے  
اگر بڑھا پلے میں کچھ بھی خواہش نہ رہا کرتی تو پھر یہ شبہ کیوں ہوتا کہ کہیں نہانے کی حاجت  
نہ ہو گئی ہو۔ ایک مرتبہ کانپور میں ہمارے گھر بہت عورتیں آئیں ان میں آپس میں یہ  
ذکر ہونے لگا کہ مولانا فضل الرحمن صاحب سے اب پردہ کرنا چاہیے یا نہیں اب تو وہ  
بہت بوڑھے ہو گئے۔ کوئی کہتی تھی کہ نا چاہیے اور کوئی کہتی تھی کہ اب اس عمر میں ان میں  
رکھا ہی کیا ہے جو ان سے پردہ کیا جاوے۔ میں نے جو ان کی یہ باتیں سنی تھیں تو حضرت مولانا  
کا یہی قصہ میں نے سب کے سامنے بیان کر دیا کہ ابھی تھوڑے دن ہوئے کہ انہیں ایک  
مرتبہ یہ شبہ ہوا تھا کہ کہیں نہانے کی حاجت تو نہیں ہو گئی اور وہ اس شبہ کی وجہ سے  
نہانے بھی تھے اب تم خود ہی سمجھ لو کہ اس عمر میں بھی ان سے پردہ کرنا ضروری ہے یا نہیں  
اس کو سن کر سب چپ ہو رہیں حضرت جب سو برس کی عمر میں یہ قصہ ہو سکتا ہے تو  
پچاس برس کی عمر میں اب کیا شکل ہے اور اول تو بہت سے پیر جو ان بھی ہوتے ہیں  
پھر پیر سے پردہ نہ کرنا کیسے جائز ہو سکتا ہے اور آج کل تو شہرخص پیر بن سکتا ہے پیر  
بننا شکل ہی کیا ہے بس لمبے لمبے بال ہوں موٹے موٹے دانوں کی تسبیح ہو رنگا ہوا کرتا ہو  
بس پیر ہو گئے پھر وہ خواہ عورتوں کو گھوریں یا لونڈوں کو تکیں اور چاہے حلال کام کریں یا

حرام ان کی پیر سی ایسی مضبوط ہوتی ہے کہ کسی طرح نہیں جاتی اور لوگوں کی حالت یہ ہے کہ جتنا کوئی شرع کے زیادہ خلاف ہوتا ہے اتنے ہی اس کے زیادہ معتقد ہوتے ہیں سمجھتے ہیں کہ یہ اللہ کے نزدیک بہت مقبول ہے اور جو کوئی زیادہ شرع پر چلتا ہے تو اس کو سمجھتے ہیں کہ یہ پیر کیسے ہو سکتا ہے یہ تو نراملانہ ہے۔ یہ تو مردوں کی حالت تھی اب عورتوں کی حالت

بدنگاہی کا مرض بعض عورتوں میں بھی ہوتا ہے  
بعضی عورتیں تو  
ایسی بے حیا ہوتی

ہیں کہ وہ خود بھی مردوں کو دیکھتی ہیں اور اپنے آپ کو بھی مردوں کو دکھا دیتی ہیں پردہ وغیرہ اٹھا دیتی ہیں کہ دوسرا مرد ان کو دیکھ لیتا ہے اور اس میں بالکل احتیاط نہیں کرتیں حدیث میں ہے کہ اللہ تعالیٰ دیکھنے والے کو اور جس کو دیکھا جاوے دونوں کو اپنی رحمت سے دور کر دیتے ہیں۔ عورتوں کو جو صیحت کی جاتی ہے کہ دیکھو ذرا پردہ کا خیال رکھو کسی مرد کی نظر تم پر نہ پڑے تو کہتی ہیں اونھ ایک دفعہ دیکھ کر پھر کیا دیکھے گا ساری عمر ترسے گا جو بڑی پردہ کی بیٹھنے والی کہلاتی ہیں ان کی یہ حالت ہے کہ خاوند کے سامنے تو جھنگن ہی بنی رہیں گی اور اگر کہیں جاویں گی تو پھر بہت ہی سچ کر بیگم بن کر جاویں گی بڑی بے حیائی بے شرمی کی بات ہے کہ خاوند کے سامنے تو اپنے کو نہ سجاوے جس کے سامنے سچ بن کر رہنا ضروری ہے اور دوسروں کے دیکھنے کے لیے اپنے کو سجاوے۔ بعض عورتیں دو ہا دو ہا وطن اور برات کو دیکھتی ہیں اور ان کے مرد بھی کچھ نہیں کہتے بڑی بے شرمی کی بات ہے اور بعض مرد ایک بڑی بے احتیاطی کرتے ہیں کہ گھر میں پکار کر نہیں جاتے ذرا کھارے اور فوراً گھس گئے اور اکثر عورتیں بھی ایسی بے احتیاط ہوتی ہیں رڈولی سے اترنے سے پہلے نہیں معلوم کراتیں کہ گھر کے اندر کوئی مرد تو نہیں ویسے ہی گھر کے اندر چلی جاتی ہیں۔

میں ایک نفعہ بیمار تھا بہت عورتیں حالت دریافت کرنے کو ڈولی سے آئیں اور بلا تہہ کر لے ڈولی سے اتر کر گھر میں چلی آئیں۔ میں نے ان کو خوب برا بھلا کہا اور جب عورتیں ایک جگہ جمع ہوتی ہیں اس وقت تو بالکل ہی بے شرم ہو جاتی ہیں بہت مرتبہ ایسا ہوتا ہے کہ اس گھر کے مرد دروازہ کے اندر سامنے آ کر کھڑے ہو جاتے ہیں ان میں سے کسی نے منہ پھیر لیا کسی نے آنچل سے منہ ڈھک لیا کوئی کسی کے پیچھے ہو گئی اور اس پر تعجب یہ ہے کہ ہر ایک یہی جانتی ہے کہ منہ کو نہیں دیکھا حالانکہ اس نے سب کو دیکھ لیا ہے مگر یہ کہ یہ کہ آنکھوں کا گناہ سخت ہے اور اس میں بہت آدمی پھنس رہے ہیں اس کا بہت انتظام کرنا چاہیے اپنا بھی انتظام کرو اور گھر والوں کا بھی۔

اور گناہ سے بچنے کا آسان طریقہ یہ ہے کہ راستہ میں

### بد نگاہی سے بچنے کا آسان طریقہ

چلنے کے وقت نیچے نگاہ کر کے چلو ادھر ادھر نہ دیکھو خدا نے چاہا تو بہت نیچے رہو گے دیکھتے جب شیطان اللہ تعالیٰ کے دربار سے نکالا گیا تھا تو اس نے یہی کہا تھا کہ میں آدمیوں کے بہکانے کے لیے سیدھے راستہ پر جا بیٹھوں گا جس پر آپ نے چلنے کا حکم دیا ہے پھر ان کو سامنے سے بھی آ کر بہکاؤں گا اور پیچھے سے بھی آ کر بہکاؤں گا اور داہنی طرف سے بھی اور بائیں طرف سے بھی۔ غرض کہ اس نے چار سمتوں سے بہکانے کو کہا پس دو سمتیں باقی رہ گئیں اوپر کی سمت اور نیچے کی سمت۔ بزرگوں نے اسکی بڑی عمدہ وجہ بیان کی کہ شیطان نے اوپر اور نیچے کی سمتوں کو کیوں ذکر نہیں کیا فقط چار ہی سمتوں سے بہکانے کو کہا بات یہ ہے کہ اکثر گناہ ان چار ہی سمتوں سے ہوتے ہیں۔ بس نگاہ سے بچنے کی دو صورتیں ہیں یا تو اوپر دیکھ کر چلو یا نیچے دیکھ کر مگر اوپر دیکھ کر چلنے میں

تو یہ ڈر ہے کہ کہیں گرنہ پڑیں یا کچھ آنکھ میں پڑ جاوے پس اب یہی طریقہ رکھا گیا کہ نیچے دیکھ کر چلیں۔

ان بزرگ کا قصہ جو مردوں کو بھی نہ دیکھتے تھے ایک بزرگ تھے وہ بات

کرنے کے وقت مردوں کو بھی نہ دیکھتے تھے ان سے کسی نے اس کی وجہ پوچھی فرمایا کہ دو قسم کے لوگ ہیں ایک تو وہ جن کو میں پہچانتا ہوں دوسرے وہ جن کو میں نہیں پہچانتا جن کو میں پہچانتا ہوں ان کو بلا دیکھے بھی آواز سے پہچان لیتا ہوں دیکھنے کی کیا ضرورت ہے اور جن کو نہیں پہچانتا ان کے دیکھنے سے کیا فائدہ ہے۔ سبحان اللہ حدیث پر چلنا اسے کہتے ہیں کہ حدیث میں آیا ہے کہ آدمی چھی طرح دیندار اس طرح ہو سکتا ہے کہ بیکار کاموں کو چھوڑ دے۔ دیکھئے ان بزرگ نے بے فائدہ نظر تک نہیں کی۔

بعض بزرگوں نے نگاہ کے گناہ سے بچنے کے لیے نبل میں رہنا اختیار کیا ہے

بعض بزرگوں نے اس نظر کے گناہ سے بچنے کے واسطے جنگل میں رہنا اختیار کر لیا تھا۔ ایک بزرگ خانہ کعبہ کا طواف کر رہے تھے اور ان کی ایک آنکھ چھوٹی ہوتی تھی وہ طواف کرتے جاتے تھے اور یہ کہتے جاتے تھے کہ اے اللہ میں آپ کے غصہ سے پناہ مانگتا ہوں کسی نے پوچھا کہ اس قدر کیوں ڈرتے ہو کیا بات ہے فرمایا کہ میں نے ایک لڑکے کو برسی نظر سے دیکھ لیا تھا غیب سے چپت لگا اور آنکھ پھوٹ گئی اس لیے ڈرتا ہوں کہ کہیں دوبارہ ایسا نہ ہو جاوے۔ حضرت جنیدؒ چلے جا رہے تھے ایک عیسائی کا خوب صورت لڑکا سامنے سے آ رہا تھا۔ ایک مرید نے پوچھا کہ اللہ تعالیٰ ایسی صورت

کو بھی کیا دوزخ میں ڈالیں گے۔ حضرت جنیدؒ نے فرمایا کہ شاید یہ تیری نظروں میں اچھا معلوم ہوا ہے اور اچھا معلوم ہونے کی وجہ سے تو نے اسے دیکھا بھی ہے دیکھ تو سہی آج ہی کل میں اس کا کیسا مزہ تجھ کو ملتا ہے آخر اس کی یہ سزا ملی کہ وہ شخص قرآن مجھول گیا کچھ یاد نہ رہا خدا کی پناہ۔

بعض بزرگوں کی حُسن پسند کرنے کی معنی

بعض بزرگ ایسے بھی ہوتے ہیں کہ وہ خوب صورتی کو پسند کرتے تھے بعض لوگوں کو اس سے دھوکہ ہو گیا ہے وہ سمجھ گئے کہ خوب صورتوں سے ملنا جلنا دیکھنا بھانا جائز ہے چنانچہ وہ لوگ کہتے ہیں کہ میاں حضرت مرزا جان جانانؒ بھی تو بزرگ تھے مگر پھر بھی خوب صورتی پر جان دیتے تھے۔ پھر ہم اگر ایسا کریں تو کون سی برائی ہے واہ صاحب واہ آپ کی بھی کیسی بھدی سمجھ ہے میاں بزرگوں کو اپنی طرح سمجھتے ہو وہ کہیں خوب صورتی سے ایسا شوق تھوڑا ہی رکھتے تھے جو تم سمجھتے ہو انہیں تو ہر خوب صورت چیز اچھی لگتی تھی وہ آدمی ہو یا اور کوئی چیز اور جو چیز بھی بصورت اور بے ڈھنگی ہوتی تھی اس کو دیکھ کر انہیں بہت تکلیف ہوتی تھی۔ چنانچہ مرزا جان جانانؒ کی عادت تھی کہ انہیں جب کہیں جانا ہوتا تھا تو پالکی میں بیٹھ کر جاتے تھے اور پالکی کے پٹ بند کر دیا کرتے تھے کسی نے پوچھا کہ حضرت آپ پٹ کیوں بند کر دیتے ہیں فرمایا کہ راستہ میں بازار وغیرہ ملتے ہیں اس میں بعض دوکانیں بے قاعدہ بنی ہوئی ہوتی ہیں مجھ کو دیکھ کر بہت تکلیف ہوتی ہے۔ تمہانہ بھون میں ایک قاضی تھے وہ اپنے ساتھ ایک شخص کو لے کر حضرت مرزا صاحبؒ سے ملنے گئے۔ قاضی صاحب کے ساتھی کو ناک صاف کرنے کی ضرورت ہوئی تو وہ ناک صاف کرنے کے لیے اٹھا حضرت مرزا



صاحب کی نظر پیچھے سے اس کے پانجامہ پر پڑ گئی تو سب سلوٹیں پانجامہ کی پیچھے تھیں حضرت مرزا صاحب کے سر میں درد ہو گیا اور فرمایا کہ قاضی صاحب اس شخص کے ساتھ آپ کا کیسے گذر ہوتا ہوگا۔ حضرت کی اور حکایت سنئے کہ اکبر شاہ ثانی جو آپ کے زمانہ میں بادشاہ تھا ایک مرتبہ آپ کی خدمت میں حاضر ہوا بادشاہ کو پیاس لگی کوئی خدمت گزار اس وقت موجود نہ تھا اس وجہ سے بادشاہ صاحب نے خود اٹھ کر پانی پیا اور پانی پی کر صراحی پر کٹورا ٹیڑھا رکھ دیا۔ حضرت مرزا صاحب کے سر میں درد ہو گیا اور طبیعت پریشان ہو گئی۔ لیکن آپ نے ضبط کیا۔ چلتے وقت بادشاہ نے عرض کیا کہ حضرت آپ کے یہاں کوئی آدمی خدمت کے لیے نہیں ہے۔ اگر ارشاد ہو تو کوئی آدمی بھیج دوں اب تو حضرت مرزا صاحب سے نہ رہا گیا۔ فرمایا کہ پہلے خود تو آدمی بن لو کٹورہ ٹیڑھا رکھ دیا میری طبیعت اب تک پریشان ہے۔ اور سنئے ایک شخص نے آپ کی خدمت میں انگور بھیجے وہ انگور بہت عمدہ اور پاکیزہ تھے۔ اس شخص کو انتظار تھا کہ اب حضرت مرزا صاحب انگوروں کی تعریف کریں گے مگر حضرت مرزا صاحب بالکل چپ تھے آخر اس نے پوچھا کہ حضرت انگور کیسے تھے فرمایا کہ مردوں کی بو آتی ہے دریافت جو کیا تو معلوم ہوا کہ قبرستان میں انگور بوئے گئے تھے وہ انگور وہاں سے آئے تھے حضرت مرزا صاحب کو جو خوب صورتی چھی معلوم ہوتی تھی وہ ان کی پیدائشی بات تھی ان کی طبیعت ہی اس ڈھنگ کی تھی کہ ہر اچھی چیز پسند فرماتے تھے ان کے نفس میں بُرائی کے خیال کا ذرا بھی ملاؤ نہ تھا۔ کیونکہ آپ بچپن میں بھی بد صورت کی گود میں نہ جاتے تھے جہاں اگر بڑے خیال سے خوب صورتی پسند کرتے تو بچپن کے زمانہ میں تو اس کا شبہ بھی نہیں ہو سکتا۔ مگر پھر بھی حضرت مرزا صاحب اپنی اس حالت کو اچھا نہ سمجھتے تھے چہنچہن

خواجہ میر درد کی نسبت لوگوں نے آکر حضرت مرزا صاحب سے عرض کیا کہ خواجہ صاحب راگ سنتے ہیں فرمایا کہ بھائی ان کو کانوں کا مرض ہے یعنی راگ سننا اور مجھ کو آنکھوں کا مرض ہے یعنی خوب صورتی کی طرف رغبت ہونا تو دیکھتے خود آپ ہی نے اس کو مرض کما سومرض تو عیب اور بُری بات کو کہتے ہیں۔ تو پھر اور لوگوں کو خوب صورتوں سے ملنا جانا کیسے جائز ہو سکتا ہے۔ ایک بزرگ کی خوب صورت لڑکے خدمت کیا کرتے تھے اور یہ بزرگ کبھی کبھی انہیں پیار بھی کر لیا کرتے تھے ایک روز ان کے ایک مُرید نے بھی ایک لڑکے کو پیار کر لیا۔ پیر سمجھ گئے کہ اس نے میری دیکھا دیکھی ایسا کیا ہے ایک روز بازار میں گئے لوہار کی دوکان پر دیکھا کہ لوہا سُرخ انگارہ سا ہو رہا ہے پیر صاحب نے فوراً جا کر اس کو پیار کر لیا اور اس مُرید سے فرمایا کہ آئیے تشریف لائیے اس کو بھی پیار کیجئے پھر تو گھبراتے۔ اس وقت انھوں نے اس کو ڈانٹا کہ خبردار کبھی ہماری دیکھا دیکھی کوئی کام مت کرنا اور کبھی ہم سے برابری کا خیال نہ لانا کیا اپنے کو ہمارے برابر سمجھتا ہے۔ ایک بزرگ تھے۔ ان کو کسی نے دیکھا کہ ایک خوب صورت لڑکے سے پاؤں دبو رہے ہیں اس شخص کو دوسو سوہوا کہ یہ کیسے بزرگ ہیں لڑکے سے پاؤں دبو اتے ہیں۔ فرمایا کہ آگ کی اینٹھی لاؤ دکتی آگ میں پاؤں رکھ دیتے اور یہ فرمایا ہم کو کچھ حس نہیں ہمارے نزدیک آگ اور یہ لڑکا برابر ہے۔

پیر بنانے کے لائق وہ بزرگ ہیں جن کا ظاہر اور باطن دونوں شرع کے موافق ہوں

لیکن یاد رکھو کہ ایسے بزرگوں سے مرید ہونا جائز نہیں ہے جو کہ ظاہر میں شرع کے خلاف ہوں پیر بنانے کے لائق وہی بزرگ ہوتے ہیں جو ہر طرح شرع کے موافق ہوں اور جو

بزرگ ظاہر میں شرع کے خلاف ہیں وہ پوری طرح شرع کے پابند نہیں کیونکہ یہ بھی تو حکم شرع ہی کا ہے کہ تہمت اور بدگمانی کی جگہ سے بچو۔ چنانچہ حضور صلی اللہ علیہ وسلم کی یہی عادت تھی ایک مرتبہ حضور نے مسجد میں اعتکاف کیا تھا۔ حضور کی بی بی حضرت صفیہ رضی اللہ عنہا حضور کے پاس مسجد میں تشریف لائیں لوٹنے کے وقت حضور ان کے پہنچانے کے لیے ان کے ساتھ دروازہ تک کہ وہ مسجد ہی کی طرف تھا تشریف لاتے سامنے دیکھا کہ دو شخص آ رہے ہیں۔ فرمایا کہ اپنی جگہ ٹھہر جاؤ یہاں پردہ ہے اور اس کے بعد فرمایا کہ یہ عورت صفیہ رضی اللہ عنہا تھی کوئی غیر عورت نہ تھی یہ بات ان دونوں پر بہت بھاری ہوئی اور عرض کیا کہ حضور کیا آپ پر ایسا گمان ہو سکتا ہے۔ فرمایا شیطان آدمیوں کے جسموں میں خون کی طرح دوڑتا ہے۔ مجھے خیال ہوا کہ بھی وہ تمہارے ایمان کو نہ تباہ کر دے۔ پس جو لوگ دوسروں کو دین کا راستہ بتاتے ہیں وہ تو ایسی جگہوں سے بھی بچتے ہیں جس سے دوسروں کو بدگمانی ہو یہ لوگ ہوتے ہیں پیر بنانے کے لائق اور جو لوگ ایسے ہیں کہ ان کا ظاہر شرع کے موافق نہیں تو ان میں سے بعض تو مکار ہیں ان کی چھپی ہوئی حالت بھی شرع کے موافق نہیں یہ لوگ تو مردود ہیں اور بعض ایسے ہیں کہ ان کی چھپی ہوئی حالت تو بالکل شرع کے موافق ہوتی ہے۔ لیکن ظاہر ان کا ہماری سمجھ میں نہیں آتا ان پر اعتراض نہ کرے اور نہ ان کی پیروی کرے نہ ان کے کہنے پر چلے غرض کہ پیر ایسے کو بناوے جس کی ظاہری حالت بھی شرع کے موافق ہو اور چھپی ہوئی حالت بھی شرع کے موافق ہو۔ خلاصہ یہ ہے کہ کسی کے پاس بدگمانی کے جائز ہونے کا کچھ سہارا نہیں بلکہ بدگمانی ہی ہر طرح سے حرام ہے اور بڑا بھاری گناہ ہے۔

جیسے بدنگاہی حرام ہے اسی طرح دل سے سوچنا بھی حرام ہے

تعالے فرماتے ہیں وَمَاتُ حِفْی الصَّدُورِ یعنی جس چیز کو لوگ سینے میں چھپاتے ہیں اللہ تعالیٰ اس کو بھی جانتے ہیں۔ یہ پہلے سے بھی سخت ہے۔ یعنی گناہ فقط نگاہ ہی سے نہیں بلکہ دل سے بھی ہوتا ہے بہت لوگ دل سے سوچا کرتے ہیں اور عورتوں کا اور لڑکوں کا جن کے داڑھی نہیں نکلی ہوتی دل میں خیال جاتے ہیں اور خیال سے مزے لیتے ہیں اور یوں سمجھتے ہیں کہ ہم پرہیزگار ہیں خوب سمجھ لو کہ یہ سب کچھ شیطان کے دھوکے ہیں بلکہ بعض مرتبہ دل کے اندر سوچنے سے اور دل کے اندر باتیں کرنے سے اور زیادہ خرابی ہوتی ہے کیونکہ نگاہ کرنے سے تو بعض مرتبہ بصورت نکلتا ہے اور دل کے اندر باتیں کرنے میں تو طبیعت کو زیادہ گناؤ ہو جاتا ہے اور دل سے کسی طرح وہ بات نہیں نکلتی بلکہ یہ بھی دھوکہ ہوتا ہے کہ دل میں خیال کرنے اور نگاہ نہ کرنے سے اپنے کو سمجھتا ہے کہ میں نے بہت بڑا کام کیا کہ دیکھنے کو دل چاہتا تھا اور پھر نہیں دیکھا اور اس کا کچھ خیال نہیں کرتا کہ میں دل میں مزے لے رہا ہوں۔ جب دل میں مزے لیے تو بھلا پھر کون سا بڑا کام کیا۔ غرض کہ اس کی بہت کوشش کرنی چاہیے کہ دل میں کسی کا خیال نہ جاتے اور چونکہ دل کے اندر کانوں کے واسطے سے بھی باتیں اس قسم کی پہنچتی ہیں اس لیے جیسے آنکھوں کو دیکھنے سے بچانا چاہیے ایسے ہی کانوں کو بھی سننے سے بچانا چاہیے ایسے قصے نہ سننے نہ ایسی جگہ جاوے جہاں گانا بجانا ہو رہا ہو اور بعض مرتبہ خود دل ہی سے گناہ ہوتا ہے واسطے نہیں ہوتا جیسے کہ پہلے دیکھی ہوئی صورتیں یاد آتی ہیں اور ان سے مزہ ملتا ہے غرض سب سے بچو اور ایک جہ اور بھی ہے جس سے معلوم ہوتا ہے کہ دل کا گناہ یعنی اس قسم کے خیال دل

میں رکھنا بدنگاہی سے زیادہ سخت ہیں وہ یہ ہے کہ دل سے سوچنے اور آنکھوں سے دیکھنے میں ایک فرق بھی ہے یعنی آنکھوں کے گناہ میں تو دوسروں کو اس کا دیکھنا معلوم ہو جاتا ہے گو نیت کی دوسروں کو خبر نہ ہو اور دل کے اندر سوچنے کو کوئی بھی نہیں دیکھ سکتا اس کی خبر سوائے اللہ تعالیٰ کے کسی کو نہیں ہوتی۔ بس اس سے وہی بچے گا جس کے دل میں اللہ تعالیٰ کا بہت ڈر خوف ہو۔ اس کے بعد سمجھنا چاہیے کہ اس مرض کے دور کرنے میں تین درجے ہیں۔ دل کے اندر تقاضا ہو اور پھر دل کو روکے رکھے دوسرے یہ کہ دل کے تقاضے کو کمزور کر دے۔ تیسرے یہ ہے کہ جس چیز کی وجہ سے یہ تقاضا پیدا ہوا ہے اسے ہی کو دل سے نکال دے۔

اور ان تینوں میں **اول درجہ قلب کو روکنا اور اس کا آسان طریقہ**

سے دل کو روکنا یعنی دل میں اس کا خیال نہ جھنسنے دینا تو اختیاری ہے کہ اگر آپ سے آپ اس طرف خیال جاوے تو تم اس کو روکو اور اس کا آسان طریقہ یہ ہے کہ جب دل کو کسی خوب صورت کی طرف رغبت ہو تو اس کا علاج یہ ہے کہ اس وقت کسی بد شکل آدمی کی صورت کی طرف دیکھو اگر وہاں کوئی موجود نہ ہو تو کسی ایسے بد صورت کا اس طرح خیال باندھو کہ ایک شخص ہے کالارنگ ہے چمچک کے داغ ہیں آنکھوں سے اندھا ہے سر سے گنجا ہے رال بہ رہی ہے، دانت آگے کو نکلے ہوتے ہیں ناک سے نکلا ہے۔ ہونٹ بڑے بڑے ہیں اور ٹیٹ بہ رہی ہے اور نکھیاں اس پر بیٹھی ہیں گویا ایسا شخص دیکھنا نہ ہو مگر خیال سے تراش لو اللہ نے چاہا تو جو خرابی خوب صورت کے دیکھنے سے دل میں ہو گئی وہ سب جاتی رہے گی اور پھر اس خوب صورت کا خیال آوے تو پھر بھی یہی

خیال باندھ لو اور اگر اس خیال باندھنے سے پورا فائدہ نہ ہو اور بار بار اسی خوب صورت کخیال آن کرے تو اسے تو یہ خیال باندھو کہ یہ محبوب ایک روز مرے گا اور قبر میں جاوے گا وہاں اس کا نازک بدن سڑ گل جاوے گا کیڑے اس کو کھالیں گے لیکن یہ خیال باندھنا فقط اسی وقت فائدہ دے گا جس وقت کہ یہ خیال دل میں جماؤ گے کہ یہ مراقبہ اس خوب صورت کخیال دل سے ہٹاؤ گے۔ لیکن اس کا فائدہ بہت دیر تک باقی نہ رہے گا جس کی وجہ سے آئندہ کبھی اس قسم کا تقاضا نہ پیدا ہو۔

## دوسرا درجہ کہ آئندہ کے لیے بھی تقاضا پیدا نہ ہو اور اس کا علاج

آئندہ کے لیے تقاضا نہ پیدا ہونے کا تو علاج یہی ہے کہ اللہ کی یاد بہت کرو۔ دوسرے اللہ تعالیٰ کے عذاب کا بھی خیال جماؤ۔ تیسرے یہ سوچو کہ اللہ تعالیٰ جانتا ہے اور اس کو مجھ پر پوری قدرت ہے جب اسی طرح کچھ مدت تک کرتے رہو گے تو یہ سچو ایک دن دل میں سے نکل جاوے گا۔ جلدی نہ جاوے گا۔ اس لیے جلدی نہ کرے کیونکہ ایسا پرانا مرض ایک دن یا ایک ہفتہ میں نہیں جاتا۔ یہاں مجھ کو شاہ محمود وغیر نومی کی حکایت یاد آگئی۔ محمود نے جب ہندوستان پر حملہ کیا تو ایک ہمراہی سپاہی نے ایک مندر میں جا کر دیکھا کہ ایک بٹے ٹھا بہن پوچا پاٹ کر رہا ہے سپاہی نے تلوار دکھائی کہ مکہ پڑھ اور مسلمان ہو ورنہ اس تلوار سے دو ٹکڑے کر دوں گا۔ برہمن نے کہا حضور ذرا ٹھہریے سپاہی نے پھر تقاضا کیا برہمن نے عرض کیا حضور نوٹے برس کا رام تو دل میں سے نکلتے ہی نکلتے نکلے گا۔ ذرا اسی دیر میں کیسے نکل جاوے ہمت مت ہارو کوشش کرتے رہو۔ تھوڑا تھوڑا یہ تقاضا گھٹتا رہے گا اور تمہارے قابو میں آجاوے گا کہ برہمن جگہ ہوا ہی نہ کرے گا جو تمہارا مطلب ہے۔

## تیسرا درجہ کہ مادہ ہنی راہی جس سے تقاضا ہو اور اس کا علاج

تیسرا درجہ یہ ہے کہ وہ مادہ ہنی نہ رہے جس سے تقاضا پیدا ہوتا ہے اور یہی حالت ہو جاوے کہ بالکل رغبت ہی کبھی پیدا نہ ہو یہ وہ مرتبہ ہے کہ کم عقل و دینار بھی اس کو مقصود سمجھ جاتے ہیں اور اس کے حاصل نہ ہونے سے پریشان ہوتے ہیں یعنی جب اپنے اندر کسی وقت ایسے رغبت پاتے ہیں تو سمجھتے ہیں ہماری سب محنت اکارت ہو گئی جو کچھ کوشش اللہ کی یاد میں کی تھی وہ سب بے کار گئی یہاں تک کہ پریشانی میں ایسی باتیں ان کے منہ سے نکل جاتی ہیں کہ بے ادبی اور گستاخی ہو جاتی ہے جیسے کہ کہ بیٹھتے ہیں کہ ہم اتنے روز سے حق کی طلب میں رہے مگر ہم پر رحم نہیں آتا کہ ویسے ہی محروم ہیں یاد رکھو کہ یہ شیطان کا دھوکہ ہے یہ درجہ ہرگز مقصود نہیں کہ کبھی کوئی خواہش ہی نہ ہو کرے اور اگر خواہش بالکل نہ رہے گی تو گناہ سے بچنے میں کوئی کمال نہیں اندھا اگر اپنی تعریف کرے کہ میں

دیکھتا نہیں تو یہ کون سی تعریف کی بات ہے۔ دیکھے گا کیا دیکھنے کی چیز ہی اس کے پاس نہیں نام راگرد عوی کرے کہ میں عورت کے پاس نہیں جاتا تو یہ کیا کمال ہے بڑا کمال تو ہے کہ گناہ کر سکو اور پھر اپنے دل کو روکو جس کا میں نے دونوں طرح کا علاج بتا دیا ایک تو وہ جو صرف وقت پر ہی کام دے اور اس کا اثر باقی نہ رہے۔ دوسرا جس سے ہمیشہ کے لیے تقاضا قابو میں ہو جاوے خلاصہ یہ ہے کہ مجھے اس گناہ پر خبر دار کرنا منظور ہے کیوں کہ یہ گناہ آدمیوں میں بہت پھیل رہا ہے جو نیک کہلاتے ہیں وہ بھی اس میں پھنسے ہوتے ہیں خدا کے واسطے اس کا انتظام کرنا چاہیے بڑے فسوس کی بات ہے کہ منہ سے تو حق تعالیٰ کی محبت کا دعویٰ اور اس کے غیر پر نظر کرتے ہو اس وقت مجھ کو ایک حکایت یاد آگئی کہ

ایک عورت جا رہی تھی کوئی خواہش کا بندہ بھی اس کے ساتھ ساتھ ہو لیا اس عورت نے پوچھا کہ تم کون ہو اور میرے پیچھے کیوں آتے ہو کہا میں تجھ پر عاشق ہو گیا اس لیے آتا ہوں عورت نے جواب دیا کہ پیچھے میری بہن آرہی ہے وہ مجھ سے زیادہ خوب صورت ہے یہ اس کے دیکھنے کو پیچھے چلا اس عورت نے اس کے ایک دھول لگانی اور کہا کہ اس پر ہی عشق کا دعویٰ کرتا تھا۔ صاحبو! اگر حق تعالیٰ سامنے کھڑا کر کے اتنا دریافت فرما لیں کہ تو نے ہمیں چھوڑ کر غیر پر کیوں نظر کی تو بتلائیے کیا جواب دیجئے گا۔ یہ ہلکی بات نہیں اس کا ڈرا انتظام کرنا چاہیے۔ ایک اور تدبیر ہے جس سے پہلی تدبیروں کو اور طاقت پہنچتی ہے وہ یہ ہے کہ جب دل میں ایسا خیال پیدا ہو تو ایسا کرو کہ وضو کر کے دو رکعت پڑھو اور توبہ کرو اور اللہ تعالیٰ سے دعا کرو جب گناہ ہو پڑے یا دل میں تقاضا پیدا ہو تو فوراً ایسا ہی کرو۔ ایک دن تو بہت سی رکعتیں پڑھنا پڑیں گی۔ دوسرے دن بہت کم ایسا خیال آئے گا۔ اسی طرح آہستہ آہستہ نکل جاوے گا۔ اس لیے کہ نفس پر نماز بڑی بھاری ہے جب دیکھے گا کہ ذرا مزہ لینے پر یہ مصیبت ہوتی ہے یہ ہر وقت نماز ہی میں رہتا ہے پھر ایسے دوسرے نہ آویں گے۔ ب اللہ تعالیٰ سے دعا کیجئے کہ اللہ تعالیٰ ہم کو سب مصیبتوں سے بچائے رکھے۔ آمین!

## توبہ کا کمال

فرمایا کہ اگر ساری زمین گناہوں سے بھر جاوے تو توبہ سب کو مٹا دیتی ہے۔  
دیکھتے بارود ڈراسی ہوتی ہے مگر بڑے بڑے پہاڑوں کو اڑا دیتی ہے۔

کمالات اشرفیہ



فروع الایمان — سے — ایک اقتباس

قطب عالم حکیم الامتین علیہ السلام حضرت ائین اللہ محمد اشرف علی صاحب خانوی

## رفع اشتباہ

### شبهہ کا ازالہ

کسی کو یہ شبہ ہو کہ میں تحصیل دنیا (دنیا حاصل کرنے) سے منع کرتا ہوں یا اس کے اسباب و وسائل مثلاً انگریزی پڑھنا، صنائع جدیدہ (نئی نئی چیزیں) ایجاد کرنا وغیرہ کو حرام کہتا ہوں۔ جہلا بلا دلیل شرعی محض تعصباً (صرف تعصب سے) میں اس پر حرمت (حرام ہونے) کا فتویٰ دے کر اللہ پر افتراء (بہتان، الزام) کرنے والا بنا کیسے پسند کروں گا ہرگز میرا یہ مطلب نہیں، خوب دنیا کی آؤ، نوکری کرو، اس کے وسائل ہم پہنچاؤ بلکہ تقاہری اطمینان کاشد باطنی اطمینان کا ذریعہ ہوتا ہے۔

حداوند روزی، حق مشتعل

پراگندہ روزی پراگندہ دل

ترجمہ روزی کا مالک حق کے ساتھ مشغول رہتا ہے جس کی روزی پریشان ہے

اس کا دل پریشان ہے۔

مگر دین کو مت ضائع کرو، بے وقعت مت سمجھو، پہل دنیا میں احکام و قوانین الہی

کی پابندی رکھنے کی کوشش کرو، دُنیا کو دین پر ترجیح مت دو، جس جگہ دونوں متحمس کیسے  
 نفع دُنیا کو چولھے میں ڈال دو۔ تعلیمِ علوم دنیویہ میں نماز روزہ سے غافل مت ہو جاؤ۔ عقائد  
 اسلام پر پختہ رہو، بُری صحبت سے بچتے رہو اور نہ بچ سکو تو کم از کم بلا ضرورت دوستی اور  
 اختلاط (ملنا جُلنا) تو نہ کرو، علماء و صلحاء کی صحبت سے نفور (نفرت) مت کرو۔

اپنے عقائد و اعمال کو ان کی خدمت میں جا کر سنوارتے رہو، کوئی شبہ ہو دریافت  
 کر لیا کرو اور غیر حق پر نظر مت رکھو۔ اللہ تعالیٰ کو ہر وقت اپنے اقوال و افعال (کام) پر  
 بصیر و خیر (دیکھنے اور جاننے والا) سمجھو۔ حسابِ جزا سے ڈرتے رہو۔ وضع (بناوٹ)  
 و لباس میں شریعت کا پاس رکھو، غُربا اور مسکین کو حقیر مت سمجھو اُن کی خدمت و سلوک کو  
 فخر سمجھو۔ اپنے کو تواضع اور کنت (عاجزی اور غریبی) سے رکھو، بڑوں کا ادب کرو، کسی  
 پر ظلم و غصہ مت کرو، دل میں رقت (نرمی) پیدا کرو، سنگِ دل، لالابی مت بنو۔ جس قدر  
 وجہ حلال سے مل جاوے، اس پر قناعت (صبر) کرو۔ اپنے سے زیادہ مالداروں کو دیکھ  
 کر حرص و ہوس (لاچ اور خواہش) مت کرو، سادگی سے بسر کرو تاکہ فضول خرچی سے بچو۔  
 اس وقت کثرت آمدنی کی بھی حرص نہ ہوگی اور اسی طرح جس قدر اسلامی اخلاق میں اُن کو  
 برتاؤ میں رکھو۔ تصحیح عقائد پابندی اعمال و اخلاق وضع اسلامی کے ساتھ اگر لادن جا کر  
 بیرسٹرن آؤ۔ بنصافی کرو، ڈپٹی کلکٹری و ججی سے ممتاز ہو۔ چشم مارو شن دل ماشاد۔ ورنہ۔

مبادا دل آن فرد و مایہ شاد

کہ از بہر دُنیا و ہد دین بباد

اللَّهُمَّ اهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ  
 عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ آمِينَ

# عبادت کا عجیب گز

دل کیوں نہیں لکھتا استغفر میں

اس فکر کے پاس بھی نہ جاتا

دل لکھتا کہاں ہے فرزندِ تحسین

تیسرا تو ہے فرزندِ دل لکھتا

انک دیویتی ہمارے جادو کی لہریں بھٹکے جا  
ایں بھی بھینچ بھینچ کر ہر تڑپ کو بھٹکے جا  
ہن تاتے دوست کو سنی کر تم سے زو  
کھیں دیویتی تے ستم دم دکھائے جا

افضل

محبوب  
رحمۃ اللہ علیہ